

# Garbha Rakshambika

## Stotram

### శ్రీ గర్భరక్షాంబికా స్తోత్రం

శ్రీమాధవీ కాననస్థే గర్భరక్షాంబికే పాహి భక్తాం

స్తువంతీం ||

వాపీతటే వామభాగే

వామదేవస్య దేవస్య దేవి స్థితా త్వం |

మాన్యా వరేణ్యా వదాన్యా

పాహి గర్భస్థజంతూన్ తథా భక్తలోకాన్ || 1 ||

శ్రీమాధవీ కాననస్థే గర్భరక్షాంబికే పాహి భక్తాం

స్తువంతీం ||

శ్రీగర్భరక్షాపురే యా

దివ్యసౌందర్యయుక్తా సుమాంగళ్యగాత్రీ |

ధాత్రీ జనిత్రీ జనానాం

దివ్యరూపాం దయార్ద్రాం మనోజ్ఞాం భజే త్వాం || 2

||

శ్రీమాధవీ కాననస్థే గర్భరక్షాంబికే పాహి భక్తాం

స్తువంతీం ||

ఆషాఢమాసే సుపుణ్యే

శుక్రవారే సుగంధేన గంధేన లిప్తా |

దివ్యాంబరాకల్పవేషా

వాజపేయాదియాగస్థభక్తైః సుదృష్టా || 3 ||

శ్రీమాధవీ కాననస్థే గర్భరక్షాంబికే పాహి భక్తాం

స్తువంతీం ||

కల్యాణదాత్రీం నమస్యే

వేదికాఢ్యస్త్రీయా గర్భరక్షాకరీం త్వాం |

బాలైస్సదా సేవితాంఘ్రిం

గర్భరక్షార్థమారాదుపేతైరుపేతాం || 4 ||

శ్రీమాధవీ కాననస్థే గర్భరక్షాంబికే పాహి భక్తాం

స్తువంతీం ||

బ్రహ్మోత్సవే విప్రవీధ్యాం

వాద్యఘోషేణ తుష్టాం రథే సన్నివిష్టాం |

సర్వార్థదాత్రీం భజేఽహం

దేవవృందైరపీడ్యాం జగన్మాతరం త్వాం || 5 ||

శ్రీమాధవీ కాననస్థే గర్భరక్షాంబికే పాహి భక్తాం

స్తువంతీం ||

ఏతత్ కృతం స్తోత్రరత్నం

దీక్షితానంతరామేణ దేవ్యాశ్చ తుష్ట్యై |

నిత్యం పఠేద్యస్తు భక్త్యా

పుత్రపౌత్రాది భాగ్యం భవేత్తస్య నిత్యం || 6 ||

శ్రీమాధవీ కాననస్థే గర్భరక్షాంబికే పాహి భక్తాం

స్తువంతీం ||

ఇతి శ్రీఅనంతరామదీక్షితవర్య విరచితం

గర్భరక్షాంబికా స్తోత్రం ||